

உ

கணபதி துணை.

சிங்கைச்சிலேடைவெண்பா.

நமச்சிவாயப்புவர்

இயற்றியது.

இஃது

மதுரைச்சில்லாவைச்சார்ந்த சொர்னநாதபுரம்

செ. மு. இராமநாதச்செட்டியாரால்

பரிசோதித்து,

சென்னபட்டணம்

வித்தியாநுபாலனயந்திரசாலையில்

அச்சிப்பதிப்பிக்கப்பட்டது.

இரண்டாம் பதிப்பு.

கீலகஸ்ரீ ஐப்பசிமீ.


இதன்விலை அனா - ௨.

அன்பளிப்பு

உ

கணபதி துணை.

சிங்கைச்சிலேடைவெண்பா.



காப்பு.

கங்கைவெண்பா மாலைமுழக் கல்யாண சுந்தரனார்
சிங்கைவெண்பா மாலை சிறப்பாகத்—தங்கியதென்
கற்பகத்தின் கான்மலரக் கட்டினனார் கொண்டொருகைக்
கற்பகத்தின் கான்மலரக் கால்.



நூல்.

பூங்கழனி மங்கையரும் புண்டரிகப் பொய்கைகளுந்
தேங்கமலங் களையுஞ் சிங்கையே—யோங்கல்
வரிசிலையா னனத்தான் வானியிர்த்து காணும்
பரிசிலையா னனத்தான் பற்று.

(க)

எவ்வழிகின் றுள்ளோரு மேழிசைய வண்டினமுஞ்
செவ்வழியின் பண்புணருஞ் சிங்கையே—மைவழியுங்
காவிக் கழுத்தினார் கஞ்சபத நெஞ்சறவிப்
பாவிக் கழுத்தினார் பற்று.

(உ)

கல்விக் குரவருமென் கார்க்குரவக் கோதையருஞ்
செல்விக் கினமடுக்குஞ் சிங்கையே—நல்வித்
துரும வரையினர் சோதியர்சார்த் தூலச்
சரும வரையினர் சார்பு.

(ஈ)

அன்பளிப்பு

மாலேக் குழன்மடவார் வாள்விழியு மாளிகையுஞ்
சேலேக் கொடிதிகழுஞ் சிங்கையே—யாலேக்
கரும்பிணக்கா யங்கெடுத்தார் காலாந்தத் தாடல்
விரும்பிணக்கா யங்கெடுத்தார் வீடு. (ச)

வெவ்வாம் பரிமகமு மெல்லியலார் மெல்லிதழுஞ்
செவ்வாம் பலங்கொடுக்குஞ் சிங்கையே—கைவாங்
கொருகனக வில்லா னுயரிமய வேந்தன்
மருகனக வில்லான் மனை. (இ)

வேம்பருமட் கூனுமத வெங்குளிறுந் தண்ணறவார்
தீம்பருவப் பாகிவருஞ் சிங்கையே—கூம்பகிலா
விட்டவிரும் துண்டார் விருப்பாற் புனிதவதி
மிட்டவிரும் துண்டா ரிடம். (ஈ)

சூயுத் தமர்நாவு மந்தனரோ மக்குழியுந்
தேயுத் தாமாற்றுஞ் சிங்கையே—நோயுட்
பழந்தவனா கப்பணியான் பாவியேன்பா லின்னல்
கழந்தவனா கப்பணியான் காப்பு. (எ)

மல்லியைந்த தோளினரும் வானகணப் புள்ளினமுஞ்
சில்லியந்தே ரச்சடைக்குஞ் சிங்கையே—சொல்லினிரு
நான மயிலார் கறிசமைத்த பிள்ளைவரப்
போன மயிலார் புரம். (அ)

சித்திலத்தாற் சோறடுபொன் னீர்மையரும் பாவலருஞ்
சித்திரப்பா வைக்கூட்டுஞ் சிங்கையே—யத்திரத்தாற்
சோர விலங்கையினுன் சோரவென்ற வாளிதொட்ட
பார விலங்கையினுன் பற்று. (க)

கொப்புக் குழையார்கொங் கைக்குடமு மட்குடமுஞ்
செப்புக் குடம்பழிக்குஞ் சிங்கையே—துப்புப்
பழுக்கு மிதழியோர் பாகர்பகந் தேன்வா
யொழுக்கு மிதழியோ ருர். (க0)

கார்த ரொடும்புணர்த்தார் கண்களும்க் காளையருஞ்
சேந்த னலம்படருஞ் சிங்கையே—பூந்துளவ
வாரிசவா சத்தார் வணைத்தார் தொழுமலைய
பாரிசவா சத்தார் பதி.

(க௧)

கற்பநிலை வேட்டோர் கருத்தின்மனைப் பித்திகையிற்
சிற்பரைவண் ணங்குறிக்குஞ் சிங்கையே—பொற்பின்
விலங்கற் குடையார் விதிமுதலோர் சென்னி
யலங்கற் குடையா ரகம்.

(க௨)

விம்முமலர்ப் பூங்கொத்தும் வித்துரும வாய்ச்சியருஞ்
செம்மலைமாற் றத்தழைக்குஞ் சிங்கையே—கைம்மலரிற்
துள்ளுமறி வைத்திருப்பார் தொண்டிபுரியார்ச் சிருள்வாய்த்
தள்ளுமறி வைத்திருப்பார் சார்பு.

(க௩)

மிக்க சிறைமயிலு மென்பயிர்க்குத் தீம்புனழிஞ்
செக்கணியா டிக்கனிக்குஞ் சிங்கையே—முக்க
னெருவ ருமாபதியா ருன்னிலர்பான் ஞானத்
திருவ ருமாபதியார் சேர்வு.

(க௪)

கோட்டரும்பொன் மாமதிலுங் கோடா லினையவருஞ்
சேட்டருக்கன் பாற்றிவருஞ் சிங்கையே—தோட்டருக்கன்
தண்ணைத் தெரியலார் சத்தியவே தார்த்தமுந்தம்
வண்ணைத் தெரியலார் வாழ்வு.

(க௫)

கட்டாம் பகைப்புலத்துங் காலமுணர்ந் தோர்கருத்துந்
திட்டார் தார்த்தெரியுஞ் சிங்கையே—பெட்டார்
திசைக்கலிங்கத் தார்வார் திரைப்பொருளை மான்போற்
நிசைக்கலிங்கத் தார்வா ரிடம்.

(க௬)

ஏர்வாய் மணிமறுகு மெண்ணெண் கலையினருந்
தேர்வா னினைவீட்டுஞ் சிங்கையே—யோர்பாற்
பசக்கச் சிவந்தார் பணிவரைக்குத் தென்பா
ரிசக்கச் சிவந்தா ரிடம்.

(க௭)

மதாமதோபாத்தியாய
வே. சா. கிருதையர்

காவனனியறமுங் கான்பொருரைப் பேராறுஞ்
சீவனமன் பாற்பயந்தாழ் சிங்கையே—நாவன்
மறையவன்று தேவினார் வால்வளையை மாற்றார்
மறையவன்று தேவினார் வாழ்வு. (௧௮)

பற்றித் தமிழ்கேட்கும் பண்பினருந் தோரணமுந்
தெற்றித் தலையசைக்குஞ் சிங்கையே—நெற்றி
கிழிக்குந் திருக்கழலார் கெற்சிதக்கூற் றுற்ற
லொழிக்குந் திருக்கழலா ருந். (௧௯)

இச்சைகூர் மாந்த ரிணைப்புயமும் பூந்தருவுஞ்
செச்சையா ரத்தாழுஞ் சிங்கையே—பிச்சை
யிடவென்று வந்தா ரிடுபலிகொண் டாசைப்
படவென்று வந்தார் பதி. (௨௦)

ஆசில் வயப்புரவி யார்ப்புந் கணிதரும்வான்
நேசி கணைப்பழிக்குஞ் சிங்கையே—காசிமுத
லாளுந் தலத்தகத்தா ரம்புலிச்சூட் டிற்கவுரி
தாளுந் தலத்தகத்தார் சார்பு. (௨௧)

பம்பு பொருரையுமெய்ப் பண்புடையோர் நன்மதியுஞ்
செம்புதனை யுட்குவிக்குஞ் சிங்கையே—யம்புயமார்
வேதசிர மத்தார் விரிசடைவைத் தார்நடிக்கும்
பாதசிர மத்தார் பதி. (௨௨)

பூங்குழலார் வார்த்தைகளும் பொய்யிகந்தோ ரைம்புலனுந்
தீங்குழலா வாய்த்தேறுஞ் சிங்கையே—யோங்குமுய
ரான குமரனா ரையரெயின் மூன்றெரியத்
தான குமரனார் சார்பு. (௨௩)

மையிற் செறிகுழலார் வார்முலைச்சாந் துங்குருகுஞ்
செய்யிற் கயலாருஞ் சிங்கையே—கையி
னெருப்புக் கணிச்சியார் நேயமில்லார் பொய்மை
விருப்புக் கணிச்சியார் வீடு. (௨௪)

வவ்வு நிதிக்ககன்ற மைந்தருந்துப் பும்மடவார்
செவ்வி தழைக்கவருஞ் சிக்கையே—யெவ்வினையுந்
திரத் திருந்தகத்தர் சேவைசெயத் தண்பொருளைத்
திரத் திருந்தகத்தர் சேர்வு.

(௨௩)

கன்னித் தடம்பொழிலாற் கற்றோர்கை வந்தனையாற்
சென்னித் தலம்புகுக்குஞ் சிக்கையே—தன்னைத்
திடவ சனத்தினுன் சீர்வழுத்த வைத்தான்
விடவ சனத்தினுன் வீடு.

(௨௪)

ஓவா வளங்கெழுநீ ரூர்க்களம ருந்தெருவுந்
தேவா லையங்காட்டுஞ் சிக்கையே—மேவா
நிருப்பரணங் காதரனா ரீர்ப்பொதியச் சாரல்
விருப்பரணங் காதரனார் வீடு.

(௨௫)

மெய்யுள் வழங்குதமிழ் வேந்தருமென் பால்வனையுஞ்
செய்யு ளவைவழங்குஞ் சிக்கையே—பையுள்
சுதையத் திருந்தார் திறத்தகன்று மேலோ
நிதையத் திருந்தா ரிடம்.

(௨௬)

கன்மந் தருவினையுங் கன்னியர்கொங் கைச்சவடுஞ்
சென்மந் தரமலைக்குஞ் சிக்கையே—வன்ம
முரணகம லத்தினார் முன்பயிலா நிரத்த
சுரணகம லத்தினார் சார்பு.

(௨௭)

பத்த சனங்களுமென் பான்மொழியார் வேல்விழியுஞ்
சித்த சனம்பயிலுஞ் சிக்கையே—சுத்தசல
வானகங் கைக்குள்ளார் வரதா பயமழுமா
னாகங்கைக் குள்ளார் நகர்.

(௨௮)

காம்பார் பசுந்தோளார் கண்ணு மணிவயிறுந்
தேம்பா னலங்கடக்குஞ் சிக்கையே—பாம்பா
பரணத் தரத்தனார் பார்த்த னடித்திட்ட
விரணத் தரத்தனார் வீடு.

(௨௯)

அண்ணற் பழம்பொருநை யாறுமறி வோர்மனையுந்
திண்ணத் தறணிறைக்குஞ் சிங்கையே—யெண்ணத்தின்
முன்றுருவ மானுன் முகன்காண மூட்டழல்போ
லன்றுருவ மானு னகம்.

(௩௨)

பாங்களவா வெண்டிசையும் பத்தியடி யார்குழுவந்
தீங்களவா சஞ்செறியுஞ் சிங்கையே—யோங்காரத்
துள்ளொளியா நின்ற னுபனிடத்த் துச்சியின்மே
லள்ளொளியா நின்ற னகம்.

(௩௩)

மைவார் பொழிற்றுயிலு மாமதியை வேதியரைச்
செவ்வா ரணமெழுப்புஞ் சிங்கையே—யொவ்வாத
போற்றுக் கொடியான் புகழவுமென் பாலிரங்கு
மேற்றுக் கொடியா னிடம்.

(௩௪)

தூயவரை யிஞ்சியின்வாய்த் துஞ்சமதி யைக்கண்டு
தீயவர வங்கடுக்குஞ் சிங்கையே—யாயர்
கறவையா னாளுன் கனன்மழுவா னன்னப்
பறவையா னாளுன் பதி.

(௩௫)

அன்றலே ருண்டவனு மாரத் தடம்பொழிலுந்
தென்றலே மணந்துவக்குஞ் சிங்கையே—மன்ற
லுலையா வணமளித்தா ருரனையாட் கொள்ள
வினையா வணமளித்தார் வீடு.

(௩௬)

வந்துபகைத் தோர்பொரலால் வண்டுமறத் தால்வரலாற்
சிந்துரத்த வாறடுக்குஞ் சிங்கையே—கந்தரத்திற்
சற்றுக் கறுப்பார் தழற்சிவப்பார் சஞ்சிதமென்
பற்றுக் கறுப்பார் பதி.

(௩௭)

காவ லினோர் கடுகடையிற் பூந்தடத்திற்
சேவ லனங்குடையுஞ் சிங்கையே—மூவர்
திருப்பாட லாரத்தர் சிற்சபையி லொற்றித்
திருப்பாட லாரத்தர் சேர்வு.

(௩௮)

மைதவழ்கண் ணர்மருங்கு மாதவத்தோ ருந்தவறு
செய்தகவஞ் சிக்காக்குஞ் சிங்கையே—கைதநறும்
போதைமுடி வைத்தணியார் போற்றறியார் புன்பிறப்பை
வாதைமுடி வைத்தணியார் வாழ்வு. (௩௯)

எவ்வா யினுமுணர்ந்தோ ரின்னறிவு மாகதருஞ்
செவ்வாய் வழுத்தடுக்குஞ் சிங்கையே—வெவ்வாய்
நரக்கட கத்தினு னண்ணிவிடா தெண்ணு
முரக்கட கத்தினு னூர். (௪௦)

ஈகையற்ற வஞ்சரையு மெண்ணுண் கறங்கனையுஞ்
சேகரித்து மெய்ப்புணர்த்துஞ் சிங்கையே—சாகரத்தை
யுண்ட வருக்கொளியா ரோரா யிரங்கதிர்வாள்
விண்ட வருக்கொளியார் வீடு. (௪௧)

தூயகிலை வாய்மையருந் தொல்லைனு தானெறியுந்
தீய வழுக்கறுக்குஞ் சிங்கையே—நேய
மெடுத்த திகம்பரத்தா ரேத்தவருள் செய்வா
ருடுத்த திகம்பரத்தா ரூர். (௪௨)

வெய்ய மிடியும் விரிபொருநை வெண்டிரையுஞ்
செய்ய வளங்கொழிக்குஞ் சிங்கையே—யையர்
துவளக் குழையார் துடியிடையார் சங்கத்
தவளக் குழையார் தலம். (௪௩)

பூவகத்திற் போர்கடந்த பூட்கையும்வில் வேட்கையருஞ்
சேவகத்தி லேவழங்குஞ் சிங்கையே—பாவகத்தி
லொக்க வருவா ரொருவரெனில் வேறுணரத்
தக்க வருவார் தலம். (௪௪)

மாவாய்மைத் தொண்டர் மணிவாயு நன்மனமுந்
தேவாரப் பண்பாடுஞ் சிங்கையே—யோவாமற்
சீலமிசைந் துள்ளார் தெரிவரியார் தெண்டிரைநீ
ராலமிசைந் துள்ளா ரகம். (௪௫)

நீதியுமென் புட்குலத்தோர் நீள்சிறைய புள்ளினமூர்
திதி னவந்தடுக்குஞ் சிங்கையே—பாதி
மரகதமே விட்டார் வழுதியெதிர் சம்புக்
குரகதமே விட்டார் குடி.

(சசு)

வேறற் கரும்பகையும் வேழமதம் பாய்நிலமுஞ்
சேறற் கருமையவாஞ் சிங்கையே—மாறற்கு
வெப்பழிக்கு நீற்றினார் மேவார் புரமெரியுந்
தப்பழிக்கு நீற்றினார் சார்பு.

(சஎ)

பத்தி தருவிழவும் பன்மா ளிகையுமுன்னுட்
சித்திரைமா தங்குலவுஞ் சிங்கையே—புத்திரரார்
தார்க்குஞ் சரமயிலான் றுதையொரு பாதிதனைப்
பார்க்குஞ் சரமயிலான் பற்று.

(சஅ)

பிந்தாத நல்லறமும் பேராயர் வேய்ங்குழலுஞ்
சிந்தா குலந்தணிக்குஞ் சிங்கையே—சந்தார்
புளகத் தனத்தனாள் பூட்டுகுறி மார்பத்
துளகத் தனத்தனா னார்.

(சக)

வேய்வனமும் போர்க்களத்து வீரரடு செஞ்சரமுந்
தீவனமா கத்தாக்குஞ் சிங்கையே—நோவன்முன்
றந்துபர சண்டன் சமர்வினைப்ப மார்க்கண்டன்
வந்து பரசண்டன் மனை.

(ரு0)

அன்னந் துணர்க்கமலத் தாடவர்கள் கோமறுகிற்
சின்னந் துவைத்தார்க்குஞ் சிங்கையே—பொன்னம்
பலவிரூப்ப ரானார் பழம்புவன கோடி.
பலவிரூப்ப ரானார் பதி.

(ருக)

ஐப பசுந்தமிழு மாறறிநூ லந்தணருஞ்
செய்ய மகம்புரியுஞ் சிங்கையே—சையந்
தருகுமா ரத்தியார் தந்தலைவர் வேணி
செருகுமா ரத்தியார் சேர்வு.

(ருஉ)

பந்தித்த கச்சமின்னூர் பாடகப்பூந் தாணடையுஞ்
சிந்தித்த னந்திரியுஞ் சிங்கையே—பந்திக்
குழலச் சடையார் கொடியனைப்பாண் பீறற்
குழலச் சடையார் குடி.

(௫௩)

மெய்ம்மாண் பினருளமு மெல்லியலார் மெய்ச்சுணங்குஞ்
செம்மாந் துணர்விலகுஞ் சிங்கையே—பெம்மாண்
கணிச்சிகரத் தாற்றினான் காமருபூந் தென்றன்
மணிச்சிகரத் தாற்றினான் வாழ்வு.

(௫௪)

மைந்தரயில் வேல்வலியில் வாம்புரவித் தேரேற்றிற்
செந்தி னகரனைநேர் சிங்கையே—அந்தி
திறம்பழகு மெய்யினார் சின்மயவே தாந்தத்
திறம்பழகு மெய்யினார் சேர்வு.

(௫௫)

காளு நாண்மலரிற் கன்னம் பெரும்பணையிற்
நேளு நாற்பாயுஞ் சிங்கையே—யூளு
வுண்டவரை வில்லா ருலகேழு முண்டசரங்
கொண்டவரை வில்லார் குடி.

(௫௬)

மூர லரும்பு முருக்கினரு மொய்ம்பினருஞ்
சேரலரைக் கூழையிற்சூழ் சிங்கையே—சார
லையை மலையா ரருவிசூதி பாயு
மலைய மலையார் மனை.

(௫௭)

நாற்றமலர்க் கேணிகளு நாகிள ஞ்சூன் னெண்டினமுஞ்
சேற்ற வனையார்க்குஞ் சிங்கையே—போற்றுகின்ற
பேரகவ சஹத்தினார் பேராமத் கரித்தோல்
வீரகவ சத்தினார் வீடு.

(௫௮)

ஊறு கரிமதமு மொண்டொடியார் கண்மலருஞ்
சேறுவள மாற்கமிடுஞ் சிங்கையே—நீறுபுனை
வார்கரக பாலனார் வாழ்த்துமண வாளர்பலி
தேர்கரக பாலனார் சேர்வு.

(௫௯)

மையார் கரும்புயலை வாழ்வாரைக் கண்வெப்பாற்
செய்யா ரளகமிகுஞ் சிங்கையே—கையாற்
கடனஞ் சமைத்தான் கழற்காலான் மன்றி
னடனஞ் சமைத்தா னகர்.

(கூ0)

பேரா தறநெறியிற் பெய்யுநறைப் பூங்காவிற்
றேரா தவருமுறுஞ் சிங்கையே—சோராது
பூவாரப் பாட்டினார் பொன்னா டளிக்கவைத் த
தேவாரப் பாட்டினார் சேர்வு.

(கூக)

ஆரத் தடம்பொருநை யாறுமடற் காணையருந்
திரத் தனம்பெயராச் சிங்கையே—வாரத்து
நீளத் தருவா னிழல்வாழ் வருளடியார்க்
காளத் தருவா னகம்.

(கூஉ)

ஊறன் மதநீ ருவாக்களிறு மொண்கரும்புந்
தேறல்வாய்க் கொண்லெவுஞ் சிங்கையே—நாற
னவத்துவா ரத்தினு னண்ணுமுடம் பெண்ணார்
தவத்துவா ரத்தினுன் சார்பு.

(கூங)

அங்கம் பசுந்தளிரன் னூர்நுதலு மாடவருஞ்
சிங்கம் புலிபொருதென் சிங்கையே—மங்கை
சுறவுக் குழையார் துணைவிழிதந் தோடாக்
குறவுக் குழையார் குடி.

(கூச)

தப்பாத தெய்வமறைச் சைவருமின் னூர்முலையுஞ்
செப்பாக மங்களங்கூர் சிங்கையே—கப்பான
சூலங் கரந்திரித்தார் சூழ்ந்துதக்கன் வேள்விதொக்கார்
சீலங் கரந்திரித்தார் சேர்வு.

(கூரு)

பத்தித் துணர்ச்சோலைப் பைங்கனியு மெண்கரும்புந்
தித்தித் துவைப்பார்க்குஞ் சிங்கையே—சத்திக்கு
வாமந் கொடுக்கின்றார் வன்சமனை யோர்மகவாற்
ராமந் கொடுக்கின்றார் சார்பு.

(கூசு)

காரளக மாதருமென் கான மயினடமுஞ்
சீரளவி னாடகநேர் சிங்கையே—நீரளவு
கோடரத் தாரார் குரைகழற்கால் வஞ்சர்கொடுந்
கோடரத் தாரார் குடி.

(சுஎ)

ஆக்கமுறு விண்ணவரு மஞ்சிறைச்செஞ் சூட்டனமுந்
தேக்கமல மென்றிருக்குஞ் சிங்கையே—நோக்க
மதியா தவனமுலான் வாழ்த்தினரைத் தாழ்த்த
மதியா தவனமுலான் வாழ்வு.

(சுஅ)

பாரக் குழலார் பயோதரமும் பைங்குடமுஞ்
சேரப் பணைத்துவளர் சிங்கையே—வாரத்து
நச்சரவ மானார் நரகே சரிநடுங்க
வச்சரவ மானா ரகம்.

(சுக)

நேசத் தினின்மடமை நீக்கலினல் லோரெவர்க்குந்
தேசத் தினைநிகர்க்குஞ் சிங்கையே—நீசப்
புலைச்சமைய மாற்றினார் பொய்யறிவுக் கெட்டா
துலைச்சமைய மாற்றினா ஞர்.

(எ0)

வெவ்வலரிக் கெத்துறைபு மென்கு வியர்நாவுஞ்
செவ்வலரிப் பூமணக்குஞ் சிங்கையே—மௌவலரும்
பாக முறுவலா ராம்பலித ழானைவிட்டு
யோக முறுவலா ஞர்.

(எக)

ஆகுலவா ரங்குறித்த வாயர் குலவணிகர்
சேகுலவா ரம்பிரிக்குஞ் சிங்கையே—கோகுலமு
னைவசனத் தோகையினர் ஞானவடி வின்புடையார்
சைவசனத் தோகையினர் சார்பு.

(எஉ)

பன்ன வருந்தமிழ்கேட் பாருமவர் மாளிகையுந்
தென்ன மலையனிகர் சிங்கையே—இன்னலெறி
வானடிக்கு நாடகத்தார் வாழுவருள் வார்சுடலைக்
கானடிக்கு நாடகத்தார் காப்பு.

(எஃ)

சொல்வந்த நல்லோர் தொகுமனையுஞ் சாலிகளஞ்
செல்வந் தமருநவாஞ் சிங்கையே—யில்வந்து
சேயத் தலைக்கறியார் தீப்பசியார் தீயவெனை
மாயத் தலைக்கறியார் வாழ்வு.

(எச)

மானந் தரும்பொருநர் வாளிடத்தும் பூந்தடத்துஞ்
சேனந் துவண்டிலவுஞ் சிங்கையே—ஞானந்
தழைத்தவரைக் காப்பாந் தழல்விழிக்கும் பாம்பா
லிழைத்தவரைக் காப்பா ரிடம்.

(எடு)

சொன்முனிவ னின்னிசையுந் தோகையர்மென் சொல்லிசையுந்
தென்மலைய வெற்புருக்குஞ் சிங்கையே—பொன்மலைவிற
கொண்டு புரங்கடந்தார் கோரவிடம் வாய்நிறைய
மண்டு புரங்கடந்தார் வாழ்வு.

(எசு)

பூணம் புயத்தினைஞர் பொற்படமும் வாம்பரியுஞ்
சேணந் தரத்திரியுஞ் சிங்கையே—துணங்
கொடுக்குநர கேசரியார் கொளொழித்தா ரென்னைக்
கடுக்குநர கேசரியார் காப்பு.

(எஎ)

மீனுகளும் பூந்தடத்து மேதிகளு மென்புறவுந்
தேனுவள மேய்ந்துறையுஞ் சிங்கையே—பாணு
வினப்பற்று வைத்தா ரிமையமகண் மேலே
மனப்பற்று வைத்தார் மனை.

(எஅ)

ஊக்கத் தமார்க்களம்புக் கோர்விழியு மாமடமும்
திக்கைக் கனல்வழங்குஞ் சிங்கையே—யாக்கையெனுந்
தோற்பொதியச் சாரலார் தொண்டரெனக் காக்குமிளங்
காற்பொதியச் சாரலார் காப்பு.

(எஊ)

மேக்களவிட் டோங்குதமிழ் வெற்புமர விர்தமுஞ்சேர்
தேக்கமரப் பூம்பண்பாய் சிங்கையே—நீக்கமிலா
தெங்கு நிலாவிடுவா ரீரச் சடாடவிமேற்
பங்கு நிலாவிடுவார் பற்று.

(அ0)

கொற்றத் தகருங் குழப்பிறந்த கொள்கையருஞ்
செற்றத் தமர்வளர்க்குஞ் சிங்கையே—முற்றப்
பொறைக்கமடத் தோட்டார் புலன்போ யென்னெஞ்சை
மறைக்கமடத் தோட்டார் மனை. (அக)

எவ்வெந்தப் பூம்பொழிலு மீர்க்குமுத நான்மலருஞ்
செவ்வந்திப் போதலருஞ் சிங்கையே—யவ்வந்தி
பிட்டுக் கலந்தார் பெருநீர்ப் பழம்புவனத்
தட்டுக் கலந்தார் தலம். (அஉ)

நீரகத்தே யுற்றாளு நீள்வணிகர் பொற்றோளுஞ்
சீரகத் தார்மணக்குஞ் சிங்கையே—தாரகத்தை
யந்தத் தெனக்குனித்தா னன்பினுப தேசிப்பான்
றந்தத் தெனக்குனித்தான் சார்பு. (அங)

ஈவதற்கன் பாம்பவணிக ரில்லுமறி வோர்மனையுந்
தீவகத்தின் சார்தமுறுஞ் சிங்கையே—நோவறுத்தென்
பாடற் களிப்பான் பணித்ததிருத் தாள்வழுத்து
மாடற் களிப்பா னகம். (அச)

விந்தைக் கிணையாம் விறலியரு மெய்யறிவுஞ்
சிந்தைச் சுகம்பயிற்றுஞ் சிங்கையே—முந்தைக்
கடவுண் மறைத்தலையார் காதலித்துத் தம்பாற்
கடவுண் மறைத்தலையார் காப்பு. (அடு)

ஆராயு முத்தமிழு மத்தமிழ்மந் தாநிலமுஞ்
சீரா யசைநடைகூர் சிங்கையே—போராணை
வேகத் தசைத்தோன் மிடையு மிருளெறிப்ப
வாகத் தசைத்தோ னகம். (அசு)

நாவிக் குழன்முடிக்கு நாரியரும் பல்லுயிருஞ்
சீவிக் தளவளவுஞ் சிங்கையே—காவிக்
களத்து விடக்கறுப்பார் காமியத்துப் போமென்
னுளத்து விடக்கறுப்பா ளார். (அஎ)

வன்னவிலைப் பாவையர்கை வாளுகிரு மாங்குயிலுஞ்
 சின்னவடு கோதியிடுஞ் சிங்கையே—மின்னவிரும்
 வேணிபிடு கத்தான் விதிதலைமா லைச்சுல
 பாணிபிடு கத்தான் பதி.

(அஅ)

முந்துதவச் செய்கையரு மொய்குழலார் கைவிரலுஞ்
 செந்துவரைத் தண்ணளிகடர் சிங்கையே—யிந்து
 முடிக்குத் தரித்தார் முனைவிசையன் போர்வில்
 லடிக்குத் தரித்தா ரகம்.

(அக)

ஆறா ரொலியுமின்னு ரல்குலந்தேர்த் தட்டுமியம்
 சீறா ரரவமொக்குஞ் சிங்கையே—யேறார்வார்
 முன்னகர மாணர் முகைநெகிழு முண்டகப்போ
 தன்னகர மாணு ரகம்.

(க0)

போதார் மலர்ப்பொழிலும் புத்தேளி ராலையமுஞ்
 சீதாரி வாசமுறுஞ் சிங்கையே—சாதாரி
 விண்டவீசைப் பாணனார் வெங்கரசங் காரகோ
 தண்டவீசைப் பாணனார் சார்பு.

(கக)

நாகரிக ரும்பொருநை நன்னதிரீர் வீசுமுத்துஞ்
 சீகரமா மாலையொக்குஞ் சிங்கையே—ஏக
 ரனேக விதமுடையா ரன்புசெய்வார் தங்கள்
 சினேக விதமுடையார் சேர்வு.

(கஉ)

பொன்னியலார் நெற்றியுந்தென் புள்ளு மிசைதெரிவான்
 சென்னியரைத் தண்மதிசேர் சிங்கையே—யுன்னிமனத்
 தின்பாவ மாற்றினு நெய்துகதி யெய்தவணி
 கன்பாவ மாற்றினுன் காப்பு.

(கங)

அக்கங் கறுத்தவர்கற் றைக்குழலிற் புத்தியிற்சேர்
 சிக்கங் கறுத்துவிடுஞ் சிங்கையே—மைக்கனம்போய்ச்
 சாயுச்சி யந்தருவார் தண்பொருந்தத் தாரெனக்குச்
 சாயுச்சி யந்தருவார் சார்பு.

(கஃ)

பார்த்திக்கு னுள்ள ப்லதலமு முக்களவுஞ்
சீர்த்திக் களவுபடுஞ் சிங்கையே—மூர்த்திகு
மானமொழிந் தார்க்கு வடநிழற்கீழ் வந்திருநது
ஞானமொழிந் தார்க்கு நகர்.

(கரு)

பேர்த்தண் டமிழ்வரையும் பேரறமுஞ் சோந்துகலி
தீர்த்தங் கொடுக்குமியற் சிங்கையே—யூர்த்த
முயலு நடத்தினார் மூதண்டத் தெல்லாச்
செயலு நடத்தினார் சேர்வு.

(கரு)

காப்புவனைக் கையாருங் காலவனைக் குண்மடையுஞ்
சீப்பினள கஞ்செறிக்குஞ் சிங்கையே—கோப்புமுறைக
குஞ்சிதத் தாளார் கொடும்பா தகர்குடியை
வஞ்சிதத் தாளார் மனை.

(கரு)

காப்பாயர் தேராளினையுங் காந்தளிலவீழ் வண்டினமுஞ்
சேப்பாய் மருப்பொசிக்குஞ் சிங்கையே—காப்பாய
சற்பப் படலையார் தம்படிவ மாம்பவள
வெற்பப் படலையார் வீடு.

(கரு)

பாண்டிக் குலவலியிற் பல்கடவு ளாணையத்திற்
சேண்டிக் குரனவிலுஞ் சிங்கையே—வேண்டியெனை
யாழி மலையவெற்பா ராக்கையெடா தாண்டுகொண்ட
வாழி மலையவெற்பார் வாழ்வு.

(கரு)

சிங்கைச்சிலேடைவெண்பா முற்றிற்று.



அகப்பட்ட பிரதிகளில் ஒருசெய்யுள் குறைவாக விருந்த
மையால் அப்படி அச்சிடப்பட்டது.